



Ġabra tal-ġurisprudenza

KONKLUŻJONIJIET TAL-AVUKAT ĠENERALI
RICHARD DE LA TOUR
ippreżentati fl-1 ta' Ottubru 2020¹

Kawża C-501/19

UCMR – ADA Asociaș ia pentru Drepturi de Autor a Compozitorilor
vs
Pro Management Insolv IPURL, bħala likwidatur ta'
Asociația Culturală „Suflet de Român“

(talba għal deċiżjoni preliminari mressqa mill-Înalta Curte de Casație și Justiție (il-Qorti Għolja tal-Kassazzjoni u tal-Ġustizzja, ir-Rumanija))

“Rinviju għal deċiżjoni preliminari – Tassazzjoni – Taxxa fuq il-valur miżjud (VAT) – Direttiva 2006/112/KE – Tranżazzjonijiet taxxabli – Remunerazzjonijiet għax-xandir ta' xogħlijiet muzikali lill-pubbliku – Hlas ta' liċenzja mhux esklużiva mill-utenti tax-xogħlijiet – Soċjetà għall-amministrazzjoni kollettiva tad-drittijiet tal-awtur li tirċievi dawn ir-remunerazzjonijiet għan-nom tad-detenturi ta' dawn id-drittijiet”

I. Introduzzjoni

1. It-talba għal deċiżjoni preliminari tirrigwarda l-interpretazzjoni tal-Artikolu 24(1), tal-Artikolu 25(a) u tal-Artikolu 28 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud².

2. Din it-talba tressqet fil-kuntest ta' kawża bejn l-Uniunea Compozitorilor și Muzicologilor din România – Asociația pentru Drepturi de Autor (l-Unjoni tal-Kompożituri u tal-Muzikoloġi tar-Rumanija – Assoċjazzjoni għad-Drittijiet tal-Awtur, iktar 'il quddiem l-“UCMR – ADA”), u l-Asociația Culturală “Suflet de Român” (l-Assoċjazzjoni Kulturali “Ruħ Rumena”, iktar 'il quddiem l-“assoċjazzjoni kulturali”), attwalment fi stralc, dwar il-pagament ta' parti mill-hlasijiet, flimkien mat-taxxa fuq il-valur miżjud (VAT), dovuti minn din tal-ahħar lill-UCMR – ADA għall-komunikazzjoni lill-pubbliku, b'mod partikolari l-eżekuzzjoni pubblika, ta' xogħlijiet muzikali waqt spettaklu.

3. B'hekk, il-Qorti tal-Ġustizzja għandha l-okkażjoni li tippreċiża liema huma, fir-rigward tad-Direttiva tal-VAT, l-obbligi tad-detenturi ta' drittijiet tal-awtur fuq xogħlijiet muzikali u dawk tas-soċjetajiet għall-amministrazzjoni kollettiva, meta dawn jirċievu hlasijiet dovuti inkambju għall-ħruġ, minnhom, ta' liċenzji mhux esklużivi għall-użu tax-xogħlijiet inkwistjoni, għan-nom ta' dawn id-detenturi, u meta dawn tal-ahħar ihallsuhom kummissjoni għall-amministrazzjoni kollettiva tar-remunerazzjonijiet tagħhom.

¹ Lingwa oriġinali: il-Franciz.

² ĠU 2006, L 347, p. 1, rettifika fil-ĠU 2007, L 335, p. 60, iktar 'il quddiem id-“Direttiva tal-VAT”.

4. L-analiżi tat-tranzazzjonijiet hekk imwettqa b'dan l-intervent, frekwenti fil-prattika, ta' soċjetà għall-amministrazzjoni kollettiva li la hija d-detentur u lanqas ma tittrasferixxi hija stess id-drittijiet tal-awtur u ma hijiex beneficijarju tal-ħlasijiet irċevuti, ser twassalni sabiex nipproponi lill-Qorti tal-Ġustizzja sabiex tiddeċiedi li d-detenturi tad-drittijiet tal-awtur iwettqu provvista ta' servizzi fis-sens tad-Direttiva tal-VAT u li tippreċiża l-konsegwenzi li għandhom jinsiltu minn dan għal kull waħda mill-persuni taxxabbli skont jekk is-soċjetà għall-amministrazzjoni kollettiva taġixxix f'isimha stess jew għan-nom ta' dawn id-detenturi.

II. Il-kuntest ġuridiku

A. *Id-Direttiva tal-VAT*

5. L-Artikolu 2(1)(ċ) tad-Direttiva tal-VAT jipprovdi:

“It-transazzjonijiet li ġejjin għandhom ikunu soġġetti għall-VAT:

[...]

ċ) il-provvista ta' servizzi bi ħlas fit-territorju ta' Stat Membru minn persuna taxxabbli li taġixxi bħala tali”.

6. L-Artikolu 24(1) ta' din id-direttiva huwa fformulat kif ġej:

“Provvista ta' servizzi' għandha tfisser kwalunkwe operazzjoni li ma tikkostitwix provvista ta' merkanzija.”

7. Skont l-Artikolu 25(a) tal-imsemmija direttiva:

“Provvista ta' servizzi tista' tikkonsisti, *inter alia*, f'waħda mit-Transazzjonijiet li ġejjin:

a) l-assenjazzjoni ta' proprjetà intangibbli kemm jekk hija u kemm jekk mhix soġġetta għal att li jstabbilixxi titolu”.

8. L-Artikolu 28 tad-Direttiva tal-VAT jipprevedi:

“Fejn persuna taxxabbli li taġixxi f'isimha iżda għall-benefiċċju ta' haddieħor tiehu parti fi provvista ta' servizzi, hija għandha tiġi kkunsidrata li rċeviet u pprovdiet dawk is-servizzi hija stess.”

B. Id-dritt Rumien

1. Il-Kodiċi tat-Taxxa

9. L-Artikolu 126(1)(a) tal-Legea nr. 571/2003 privind Codul fiscal (il-Liġi Nru 571/2003, dwar il-Kodiċi tat-Taxxa)³ tat-22 ta' Diċembru 2003, fil-verżjoni tiegħu applikabbli għall-kawża prinċipali, jipprovdi:

“Għall-finijiet tal-VAT, huma taxxabbli fir-Rumanija t-tranzazzjonijiet li jissodisfaw il-kundizzjonijiet kumulattivi li ġejjin:

a) it-tranzazzjonijiet li, fis-sens tal-Artikoli 128 sa 130, jikkostitwixxu jew huma meqjusa bħala provvista ta' merkanzija jew ta' servizzi, li jaqgħu taħt il-VAT, magħmula bi hlas.”

10. L-Artikolu 129 tal-Kodiċi tat-Taxxa, intitolat “Provvista ta' servizzi”, jipprovdi:

“1. ‘Provvista ta' servizzi’ għandha tfisser kwalunkwe tranzazzjoni li ma tikkostitwixxix provvista ta' merkanzija, kif iddefinita fl-Artikolu 128.

2. Fejn persuna taxxabbli li taġixxi f'isimha iżda għall-benefiċċju ta' haddiehor tiegħu parti fi provvista ta' servizzi, hija għandha tiġi kkunsidrata li rċeviet u pprovdiet dawk is-servizzi hija stess.

3. Il-provvisti ta' servizzi jinkludu tranzazzjonijiet bħal:

[...]

b) l-assenjazzjoni ta' proprjetà intanġibbli kemm jekk hija u kemm jekk ma hijiex suġġetta għal att li jikkostitwixxi titolu, b'mod partikolari: it-trasferiment u/jew iċ-ċessjoni tad-drittijiet tal-awtur, privattivi, liċenzji, trade marks u drittijiet simili oħra;

[...]

e) servizzi ta' intermedjazzjoni mwettqa minn persuni li jaġixxu f'isem u għan-nom ta' persuni oħra, meta dawn jintervjenu fil-kuntest ta' kunsinna ta' merkanzija jew provvista ta' servizzi.

[...]”

2. Il-Liġi dwar id-Drittijiet tal-Awtur

11. L-Artikolu 13(f) tal-leġġa nr. 8/1996 privind dreptul de autor și drepturile conexe (il-Liġi Nru 8/1996 dwar id-Drittijiet tal-Awtur u d-Drittijiet Konnessi)⁴, tal-14 ta' Marzu 1996, fil-verżjoni tiegħu applikabbli għall-kawża prinċipali, jipprovdi:

“L-użu ta' xogħol joħloq, għall-awtur, drittijiet patrimonjali distinti u esklużivi li jippermettulu jawtorizza jew jipprojbixxi:

[...]

3 M. Of., parti I, Nru 927/23 Diċembru 2003, iktar 'il quddiem il-“Kodiċi tat-Taxxa”.

4 M. Of., parti I, Nru 60/26 Marzu 1996, iktar 'il quddiem il-“Liġi dwar id-Drittijiet tal-Awtur”.

f) il-komunikazzjoni diretta jew indiretta tax-xogħol lill-pubbliku, bi kwalunkwe mezz, inkluż it-tqegħid għad-dispożizzjoni tiegħu lill-pubbliku, b'tali mod li dan tal-aħħar ikun jista' jkollu access għalih minn post u f'hin magħżul individwalment minnu.”

12. It-Titolu III ta' din il-liġi huwa intitolat “Amministrazzjoni u difiża tad-drittijiet tal-awtur u tad-drittijiet relatati”. Il-Kapitolu I tiegħu, dwar l-“[a]mministrazzjoni tad-drittijiet patrimonjali tal-awtur u tad-drittijiet relatati”, jinkludi tliet taqsimiet. L-Artikoli 123 sa 123⁴ huma inklużi fit-Taqsima I, intitolata “Dispożizzjonijiet ġenerali”.

13. L-Artikolu 123(1) u (3) tal-imsemmija liġi jipprovdi:

“1. Id-detenturi tad-drittijiet tal-awtur u tad-drittijiet relatati jistgħu jeżerċitaw id-drittijiet li huma rrikonoxxuti lilhom bis-saħħa ta' din il-liġi, personalment jew, abbażi ta' mandat, permezz tal-intervent tas-socjetajiet għall-amministrazzjoni kollettiva, bil-kundizzjonijiet previsti mil-liġi preżenti.

[...]

3. Id-detenturi ta' drittijiet tal-awtur jew ta' drittijiet relatati ma jistgħux jittrasferixxu d-drittijiet patrimonjali rrikonoxxuti minn din il-liġi lil socjetajiet għall-amministrazzjoni kollettiva.”

14. Skont l-Artikolu 123¹ tal-Liġi dwar id-Drittijiet tal-Awtur:

“1. L-amministrazzjoni kollettiva hija obligatorja għall-eżerċizzju tad-drittijiet li ġejjin:

[...]

(e) id-dritt ta' komunikazzjoni ta' xogħlijiet mużikali lill-pubbliku [...]

[...]

2. Għall-kategoriji ta' drittijiet imsemmija fil-paragrafu 1, is-socjetajiet għall-amministrazzjoni kollettiva jirrapprezentaw ukoll lid-detenturi ta' drittijiet li ma jkunux tawhom mandat.”

15. L-Artikolu 125(2) ta' din il-liġi, inkluż fit-Taqsima II, intitolata “Socjetajiet għall-amministrazzjoni kollettiva tad-drittijiet tal-awtur u tad-drittijiet relatati”, jipprovdi:

“[I]s-socjetajiet [għall-amministrazzjoni kollettiva] għandhom jiġu stabbiliti direttament mid-detenturi tad-drittijiet tal-awtur jew ta' drittijiet relatati, persuni fiżiċi jew ġuridici, u għandhom jaġixxu fil-limiti tal-mandat mogħti lilhom u fuq il-bażi tal-istatut adottat skont il-proċedura prevista mil-liġi.”

16. L-Artikolu 129¹ tal-imsemmija liġi huwa fformulat kif ġej:

“Meta l-amministrazzjoni kollettiva tkun obligatorja, jekk detentur [tad-drittijiet tal-awtur] ma jkun affiljat ma' ebda socjetà, il-kompetenza għandha taqa' f'idejn is-socjetà tas-settur li jkollha l-ikbar numru ta' membri. Id-detenturi ta' drittijiet mhux irrapprezentati jistgħu jitolbu s-somom dovuti lilhom fi żmien tliet snin mid-data tan-notifika. Wara l-iskadenza ta' dan it-terminu, is-somom mhux imqassma jew mhux mitluba għandhom jintużaw skont id-deċiżjoni tal-laqgħa ġenerali, bl-eċċezzjoni tal-ispejjeż ta' amministrazzjoni.”

17. Fi hdan it-Titolu III, Kapitolu I, tal-Liġi dwar id-Drittijiet tal-Awtur, it-Taqsima III, intitolata “Funzjonament tas-socjetajiet għall-amministrazzjoni kollettiva”, tinkludi l-Artikoli 130 sa 135.

18. L-Artikolu 130(1) ta' din il-liġi jipprevedi:

“Is-soċjetajiet għall-amministrazzjoni kollettiva għandhom l-obbligu:

- a) li jagħtu awtorizzazzjonijiet mhux esklużivi lill-utenti li jagħmlu talba f'dan is-sens qabel ma jagħmlu użu mir-repertorju protett, bi hlas, permezz ta' liċenzja mhux esklużiva, li ssir bil-miktub;
- b) li jfasslu metodoloġiji għas-setturi ta' attività tagħhom, li jinkludu d-drittijiet patrimonjali xierqa, li għandhom jiġu nnegozjati mal-utenti għall-hlas tal-imsemmija drittijiet fil-każ ta' xogħlijiet fejn il-mod ta' użu tagħhom jagħmilha impossibbli li tingħata awtorizzazzjoni individwali mid-detenturi tad-drittijiet;
- c) li jikkonkludu, għan-nom tad-detenturi tad-drittijiet li jkunu tawhom mandat jew skont ftehimiet konklużi ma' soċjetajiet korrispondenti barra mill-pajjiż, kuntratti ġenerali mal-organizzaturi tal-ispettakli [...];

[...]

- e) li jirċievu s-somom dovuti mill-utenti u li jqassmuhom bejn id-detenturi tad-drittijiet [...];

[...]”

19. L-Artikolu 131¹(1) tal-imsemmija liġi, li jikkompleta d-dispożizzjonijiet tal-Artikolu 130(1)(b) jipprovdi:

“Il-metodoloġija għandha tiġi nnegozjata mis-soċjetajiet għall-amministrazzjoni kollettiva flimkien mar-rappreżentanti msemmija fl-Artikolu 131(2)(b), b'osservanza tal-kriterji prinċipali li ġejjin:

- a) il-kategorija tad-detenturi tad-drittijiet, membri jew mhux membri, u s-settur li fih isiru n-negozjati;

[...]”

20. Skont l-Artikolu 134 tal-Liġi dwar id-Drittijiet tal-Awtur:

“1. L-eżerċizzju tal-amministrazzjoni kollettiva prevista mill-mandat bl-ebda mod ma jillimita d-drittijiet patrimonjali tad-detenturi.

2. L-amministrazzjoni kollettiva għandha tiġi eżerċitata skont ir-regoli li ġejjin:

- a) id-deċiżjonijiet dwar il-metodi u r-regoli għall-ġbir tar-remunerazzjonijiet u tal-ammonti l-oħra mingħand l-utenti u t-tqassim ta' dawn l-ammonti bejn id-detenturi tad-drittijiet, kif ukoll dawk li jirrigwardaw aspetti oħra iktar importanti tal-amministrazzjoni kollettiva, għandhom jiġu stabbiliti mill-membri fil-kuntest tal-laqgħa ġenerali, skont l-istatut;
- b) il-kummissjoni dovuta mid-detenturi tad-drittijiet li huma membri ta' organizzazzjoni ta' amministrazzjoni kollettiva sabiex ikopru l-ispejjeż tal-funzjonament ta' din tal-aħħar [...] u l-kummissjoni dovuta lis-soċjetà għall-amministrazzjoni kollettiva li hija l-unika entità reċipjenti [...] ma jistgħux jirrapreżentaw, flimkien, iktar minn 15 % tal-ammonti irċevuti kull sena;
- c) fl-assenza ta' deċiżjoni esplicita tal-laqgħa ġenerali, l-ammonti rċevuti minn soċjetà għall-amministrazzjoni kollettiva ma jistgħux jintużaw għal finijiet komuni għajr it-tehid ta' responsabbiltà għall-ispejjeż effettivi marbuta mal-ġbir tal-ammonti dovuti u mat-tqassim tagħhom bejn il-membri; il-laqgħa ġenerali tista' tiddeċiedi li massimu ta' 15 % tal-ammonti rċevuti jistgħu jintużaw għal finijiet komuni u biss fil-limiti tas-settur tal-attività;

- d) l-ammonti rċevuti minn soċjetà għall-amministrazzjoni kollettiva għandhom jitqassmu individwalment bejn id-detenturi tad-drittijiet *pro rata* għall-użu tar-repertorju ta' kull wiehed minnhom, sa mhux iktar tard minn sitt xhur wara d-data li fiha jkunu nġabru; id-detenturi tad-drittijiet jistgħu jitolbu l-ħlas tal-ammonti rċevuti fuq bażi nominali jew li t-tqassim tagħhom ma jkunx jeħtieġ il-preżentazzjoni ta' dokumenti speċifiċi fi żmien 30 jum mid-data li fiha jkunu ġew irċevuti;
- e) il-kummissjoni dovuta mid-detenturi tad-drittijiet għandha tingabar fuq l-ammonti dovuti lil kull wiehed minnhom wara kalkolu tat-tqassim individwali;

[...]

3. Il-ħlasijiet magħmula lis-soċjetajiet għall-amministrazzjoni kollettiva ma humiex u ma jistgħux jiġu assimilati ma' dħul ta' dawn tal-aħħar.

4. Fl-eżerċizzju tal-mandat tagħhom, skont din il-liġi, ma jistgħux jiġu ttrasferiti jew ċeduti, lis-soċjetajiet għall-amministrazzjoni kollettiva, drittijiet tal-awtur jew drittijiet relatati, jew l-eżerċizzju ta' dawn id-drittijiet.”

III. Il-fatti tal-kawża prinċipali u d-domandi preliminari

21. L-UCMR – ADA hija soċjetà għall-amministrazzjoni kollettiva tad-drittijiet patrimonjali tal-awtur fuq ix-xogħlijiet mużikali. Hija ġiet innominata mill-Oficiul Român pentru Drepturile de Autor (l-Uffiċċju Rumèn tad-Drittijiet tal-Awtur) bħala l-unika entità li tirċievi d-drittijiet patrimonjali tal-awtur fuq il-komunikazzjoni, lill-pubbliku, ta' tali xogħlijiet fil-kuntest ta' kuncerti, ta' spetakli jew anki ta' avvenimenti artistici.

22. Fis-16 ta' Novembru 2012 l-assoċjazzjoni kulturali organizzat spetaklu li matulu ġew interpretati xogħlijiet mużikali. Għal dan l-għan, din tal-aħħar kienet kisbet mingħand l-UCMR – ADA liċenzja mhux esklużiva għall-użu ta' dawn ix-xogħlijiet permezz ta' pagament ta' ħlasijiet għall-komunikazzjoni tagħhom lill-pubbliku.

23. Wara r-rifjut tal-assoċjazzjoni kulturali li twettaq il-ħlasijiet kollha mitluba mill-UCMR – ADA, it-Tribunalul Bucureşti (il-Qorti tal-Muniċipalitá ta' Bukarest, ir-Rumanija) u l-Curtea de Apel Bucureşti (il-Qorti tal-Appell ta' Bukarest, ir-Rumanija) ikkonstataw li t-talba tal-UCMR – ADA kienet fondata. Madankollu, il-qorti tal-appell iddeċidiet li t-tranzazzjoni tal-ġbir tal-ħlasijiet mill-UCMR – ADA għall-komunikazzjoni ta' xogħlijiet mużikali lill-pubbliku ma kinitx taxxabbli bil-VAT u, konsegwentement, mill-ammont tal-ħlasijiet li kienu għadhom dovuti mill-assoċjazzjoni naqqset l-ammont tal-VAT.

24. Quddiem l-Înalta Curte de Casaţie şi Justiţie (il-Qorti Għolja tal-Kassazzjoni u tal-Ġustizzja, ir-Rumanija), li hija l-qorti tar-rinviju, l-UCMR – ADA ssostni b'mod partikolari li, permezz tad-deċiżjoni tagħha, il-qorti tal-appell kisret il-Kodiċi tat-Taxxa billi eskluċiet l-applikazzjoni tal-VAT fuq il-ħlasijiet imposti fuq l-assoċjazzjoni kulturali bħala utent tax-xogħlijiet mużikali inkwistjoni. L-UCMR – ADA ssostni li kien hemm ksur tal-prinċipju ta' newtralità tal-VAT, peress li din id-deċiżjoni tal-qorti tal-appell għandha l-effett li timponi fuqha l-piż tal-VAT, filwaqt li hija ma hijiex l-utent finali ta' dawn ix-xogħlijiet.

25. L-ewwel domanda magħmula mill-qorti tar-rinviju tirrigwarda l-klassifikazzjoni, fid-dawl tas-sentenza tat-18 ta' Jannar 2017, SAWP⁵, tat-tranzazzjoni li permezz tagħha d-detenturi ta' drittijiet tal-awtur ta' xogħlijiet mużikali jawtorizzaw l-użu ta' dawn ix-xogħlijiet mill-organizzaturi ta' spetakli. Din it-tranzazzjoni tikkostitwixxi "Provvista ta' servizzi bi hlas" u, b'mod iktar partikolari, "assenjazzjoni ta' proprjetà intangibbli" fis-sens tal-Artikolu 25(a) tad-Direttiva tal-VAT?

26. Fil-każ ta' risposta fl-affermattiv mill-Qorti tal-Ġustizzja għal din id-domanda, il-qorti tar-rinviju tistaqsi, minn naħa, billi tirreferi għas-sentenza tal-14 ta' Lulju 2011, Henfling *et*⁶, jekk is-soċjetà għall-amministrazzjoni kollettiva, li tirċievi hlasijiet mingħand l-utenti ta' xogħlijiet mużikali, twettaqx hija stess provvista ta' servizzi fis-sens tal-Artikolu 28 tad-Direttiva tal-VAT, li, skont il-ġurisprudenza tal-Qorti tal-Ġustizzja, tohloq finzjoni ta' żewġ provvisti ta' servizzi identici pprovduti b'mod konsekuttiv, filwaqt li din is-soċjetà tista' tirrappreżenta detenturi ta' drittijiet tal-awtur mingħajr mandat u hija tamministra dawn id-drittijiet skont obbligi legali. Min-naħa l-oħra, hija tixtieq tkun taf il-konsegwenzi li għandhom jinsiltu minn dan fir-rigward tal-baži ta' kalkolu tal-VAT u l-fatturazzjoni tagħha kemm mis-soċjetà għall-amministrazzjoni kollettiva kif ukoll mill-awturi fil-kuntest tal-ġbir tat-tariffi.

27. F'dawn iċ-ċirkustanzi, l-Înalta Curte de Casație și Justiție (il-Qorti Għolja tal-Kassazzjoni u tal-Ġustizzja) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:

"1) Il-proprjetarji ta' drittijiet fuq ix-xogħolijiet mużikali jwettqu provvista ta' servizzi, fis-sens tal-Artikolu 24(1) u tal-Artikolu 25(a) tad-Direttiva [tal-VAT], favur l-organizzaturi ta' spetakli li mingħandhom is-soċjetajiet għall-amministrazzjoni kollettiva jirċievu f'isimhom stess, iżda għan-nom ta' dawn il-proprjetarji, hlasijiet għall-komunikazzjoni lill-pubbliku tax-xogħolijiet mużikali, abbaži ta' awtorizzazzjoni (liċenzja mhux esklużiva)?

2) F'każ ta' risposta affermattiva għall-ewwel domanda, is-soċjetajiet għall-amministrazzjoni kollettiva, meta jirċievu hlasijiet mingħand organizzaturi ta' spetakli għad-dritt ta' komunikazzjoni tax-xogħolijiet mużikali lill-pubbliku, jaġixxu fil-kwalità tagħhom ta' persuni taxxabli fis-sens tal-Artikolu 28 tad-Direttiva tal-VAT u huma marbuta li jipprovdu fatturi li jinkludu l-VAT lill-organizzaturi ta' spetakli inkwistjoni? L-awturi u l-proprjetarji l-oħra ta' drittijiet tal-awtur fuq xogħolijiet mużikali huma min-naħa tagħhom marbuta, meta jiġu ddistribwiti lilhom il-hlasijiet, li jipprovdu fatturi li jinkludu l-VAT lis-soċjetà għall-amministrazzjoni kollettiva?"

28. L-UCMR – ADA pprezentat osservazzjonijiet bil-miktub, bħalma għamlu wkoll il-Gvern Rumun, il-Gvern Pollakk u l-Kummissjoni Ewropea li rrispondew ukoll fit-terminu stabbilit għad-domandi għal twegiba bil-miktub magħmula mill-Qorti tal-Ġustizzja li ddeċidiet li tagħti deċiżjoni dwar il-kawża mingħajr seduta għas-sottomissjonijiet orali.

IV. Analizi

29. Il-kawża prinċipali tirrigwarda t-tassazzjoni tal-VAT ta' relazzjonijiet ġuridici li għandhom bħala għan il-komunikazzjoni ta' xogħlijiet mużikali lill-pubbliku permezz ta' soċjetà għall-amministrazzjoni kollettiva tad-drittijiet tal-awturi ta' dawn ix-xogħlijiet.

⁵ C-37/16, iktar 'il quddiem is-"sentenza SAWP", EU:C:2017:22.

⁶ C-464/10, iktar 'il quddiem is-"sentenza Henfling *et*", EU:C:2011:489, punt 35, dwar is-Sitt Direttiva tal-Kunsill 77/388/KEE tas-17 ta' Mejju 1977 fuq l-armonizzazzjoni tal-liġijiet ta' l-Istati Membri dwar taxxi fuq id-dhul mill-bejgħ – Sistema komuni ta' taxxa fuq il-valur miżjud: baži uniformi ta' stima (ĠU Edizzjoni Speċjali bil-Malti, Kapitolu 9, Vol. 1, p. 23), u speċjalment l-Artikolu 6(4) tagħha, li l-formulazzjoni tiegħu hija identika għal dik tal-Artikolu 28 tad-Direttiva tal-VAT.

30. Din id-domanda tippreżenta sensittività partikolari, peress li s-sistema ta' amministrazzjoni tad-drittijiet tal-awtur jew tad-drittijiet relatati għan-nom ta' diversi detenturi ta' dawn id-drittijiet u għall-benefiċċju kollettiv tagħhom hija antika hafna u attiva fl-Istati Membri kollha. Din hija ppreżentata bħala l-iktar mezz adegwat kemm għall-awturi sabiex jamministraw id-drittijiet tagħhom, fosthom dak tal-użu tax-xogħlijiet tagħhom bi hłas, kif ukoll għall-utenti sabiex jiffacilitaw l-aċċess tagħhom għax-xogħlijiet⁷.

31. Il-qorti tar-rinviju tistaqsi dwar il-klassifikazzjoni ta' din it-tranzazzjoni bħala "provvista ta' servizzi" li fiha aġent jinvolvi ruħu fis-sens tal-Artikolu 28 tad-Direttiva tal-VAT.

32. Konsegwentement, id-domandi tal-qorti tar-rinviju jwasslu, fil-fehma tiegħi, sabiex, fid-dawl tal-ġurisprudenza tal-Qorti tal-Ġustizzja, jiġu stabbiliti, minn naħa, il-kundizzjonijiet għall-klassifikazzjoni bħala "provvista ta' servizzi" ta' tranzazzjoni li taqa' taht l-eżerċizzju ta' wiehed mid-drittijiet protetti li l-awturi huma detenturi tagħhom, jiġifieri d-dritt għal remunerazzjoni, kif previsti fl-Artikolu 2(1)(ċ) tad-Direttiva tal-VAT u ppreċizati fl-Artikolu 25(a) tagħha⁸, kif ukoll dawk għall-klassifikazzjoni ta' tranzazzjoni ta' intervent fil-qasam ta' proprjetà intangibbli.

33. Min-naħa l-oħra, għandhom jiġu ppreċizati l-konsegwenzi li għandhom jinsiltu minn dan fir-rigward tad-determinazzjoni tal-bażi ta' kalkolu tat-tassazzjoni tal-VAT kif ukoll tal-fatturazzjoni, skont l-Artikolu 220(1) tad-Direttiva tal-VAT⁹.

A. Fuq l-ewwel domanda preliminari

34. Permezz tal-ewwel domanda preliminari tagħha, il-qorti tar-rinviju essenzjalment tistaqsi jekk l-Artikolu 2(1)(ċ) u l-Artikolu 25(a) tad-Direttiva tal-VAT għandhomx jiġu interpretati fis-sens li d-detenturi ta' drittijiet tal-awtur ta' xogħlijiet mużikali jipprovdu provvista ta' servizzi għall-benefiċċju ta' organizzaturi ta' spetakli li huma awtorizzati jikkomunikaw dawn ix-xogħlijiet lill-pubbliku permezz tal-pagament ta' hłasijiet irċevuti minn soċjetà għall-amministrazzjoni kollettiva f'isimha, għan-nom ta' dawn id-detenturi tad-drittijiet.

35. Id-dubji espressi mill-qorti tar-rinviju jirriżultaw mit-tħassib tagħha dwar il-portata tas-sentenza SAWP minħabba l-kriterji li l-Qorti tal-Ġustizzja użat sabiex tiddeciedi li d-detenturi ta' drittijiet ta' riproduzzjoni li, għan-nom tagħhom, soċjetajiet għall-amministrazzjoni kollettiva tad-drittijiet tal-awtur u ta' drittijiet relatati kienu rċevew, f'isimhom stess, hłasijiet fuq il-bejgħ ta' tagħmir li jaħżen id-data vojta u ta' apparat għar-registrazzjoni u għar-riproduzzjoni, ma kinux iwettqu provvista ta' servizzi, fis-sens tad-Direttiva tal-VAT¹⁰.

7 F'dan ir-rigward, jista' jiġi enfasizzat li l-interess f'din is-sistema ġie msahħ favur l-iżvilupp ta' mezzi godda ta' xandir ta' xogħlijiet mużikali li l-portata tagħhom kienet tmur ferm lil hinn mill-kapaċitajiet ta' amministrazzjoni individwali mill-awturi tad-drittijiet tagħhom sabiex jikkontrollaw l-użu tax-xogħlijiet tagħhom, speċjalment fi swieq barranin (ara l-premessa 2 tad-Direttiva 2014/26/UE tal-Parlament Ewropew u tal-Kunsill tas-26 ta' Frar 2014 dwar l-immaniġġjar kollettiv tad-drittijiet tal-awtur u drittijiet relatati u hruġ ta' licenzji multiterritorjali ta' drittijiet fxogħlijiet mużikali għall-użu onlajn fis-suq intern (ĠU 2014, L 84, p. 72)). L-importanza tal-kompiti tas-soċjetajiet inkarigati mill-amministrazzjoni kollettiva tad-drittijiet tal-awtur tirriżulta wkoll mill-adozzjoni, fid-Direttiva 2014/26, ta' regoli komuni għall-Istati Membri. F'din l-okkażjoni, ġie enfasizzat li dawn is-soċjetajiet jipparteċipaw fit-tweġġiq tal-għan iktar ġenerali ta' promozzjoni tad-diversità tal-espressjonijiet kulturali fi hđan l-Unjoni Ewropea (ara l-premessa 3 ta' din id-direttiva), li kien neċessarju li jiġu armonizzati l-prinċipji li jirregolaw l-organizzazzjoni tal-imsemmija soċjetajiet sabiex jiġi żgurat il-funzjonament tajjeb tagħhom (ara l-premessi 5 u 55 kif ukoll l-ewwel sentenza tal-Artikolu 1 tal-imsemmija direttiva), u li kellhom jiġu adottati dispożizzjonijiet partikolari li jsahħu r-rwol tagħhom sabiex jiġi ffacilitat l-ghoti ta' licenzji, fuq skala Ewropea, ta' drittijiet tal-awtur għax-xogħlijiet mużikali bil-għan li dawn jintużaw onlajn (ara l-premessa 40 u t-tieni sentenza tal-Artikolu 1 tal-istess direttiva).

8 F'dan ir-rigward, inqis li l-interpretazzjoni tal-Artikolu 24(1) tad-Direttiva tal-VAT, imsemmi mill-qorti tar-rinviju fl-ewwel domanda preliminari tagħha, ma jidher lix li hija indispensabbli; ara l-punt 43 ta' dawn il-konkluzjonijiet.

9 Fil-verżjoni tagħha li tirriżulta mill-emenda tagħha permezz tad-Direttiva tal-Kunsill 2010/45/UE tat-13 ta' Lulju 2010 (ĠU 2010, L 189, p. 1).

10 Ara s-sentenza SAWP (punt 33).

36. Għalkemm din l-approssimazzjoni mas-sentenza SAWP jidhirli li hija xierqa minhabba l-eżami mill-Qorti tal-Ġustizzja ta' kwistjoni dwar it-tassazzjoni tal-VAT ta' tranżazzjoni relatata mal-użu ta' drittijiet tal-awtur protetti amministrati minn soċjetà kollettiva u minhabba r-raġunament ġuridiku adottat, il-portata tas-soluzzjoni adottata mill-Qorti tal-Ġustizzja għandha, fil-fehma tiegħi, tkun limitata għaċ-ċirkustanzi partikolari tal-kawża li tat lok għal dik is-sentenza li fiha hija stabbilixxiet żewġ kriterji.

37. Fil-fatt, il-Qorti tal-Ġustizzja hadet deċiżjoni b'teħid inkunsiderazzjoni, minn naħa, li l-ħlas inkwistjoni kien impost mil-liġi, li kienet tiddetermina l-ammont tiegħu, fuq produtturi u importaturi ta' mezzi ta' reġistrazzjoni u ta' riproduzzjoni¹¹ u, min-naħa l-oħra, li dan il-ħlas kien intiż sabiex jiffinanzja l-kumpens ġust għad-dannu kkawżat min-nuqqas ta' rispett tad-drittijiet ta' riproduzzjoni favur id-detenturi tagħhom¹². Issa, skont il-Qorti tal-Ġustizzja, “[i]l-kumpens ġust ma jikkostitwixxix il-korrispettiv ta' kwalunkwe servizz, għaliex dan huwa marbut mal-ħsara li tirriżulta għal dawn id-detenturi mir-riproduzzjoni tax-xoghlijiet protetti tagħhom, li saret minghajr l-awtorizzazzjoni tagħhom”¹³.

38. Konsegwentement, f'dan il-każ, huwa essenzjali li jiġi rrilevat li l-analiżi tirrigwarda r-remunerazzjoni tal-awturi għall-komunikazzjoni tax-xoghlijiet tagħhom lill-pubbliku u mhux kumpens ġust bħala kumpens għal dannu li jirriżulta mix-xandir tax-xoghlijiet tagħhom. Għalhekk, għalkemm l-iffissar u l-għbir ta' din ir-remunerazzjoni huma rregolati mil-liġi, is-sistema tagħhom mill-perspettiva ekonomika, li ser nippreċiża iktar 'il quddiem¹⁴, ma tistax tiġi assimilata ma' dik li l-Qorti tal-Ġustizzja analizzat fis-sentenza SAWP.

39. F'dawn iċ-ċirkustanzi, nipproponi lill-Qorti tal-Ġustizzja li minn dik is-sentenza tadotta biss il-metodu ta' analiżi tad-diversi tranżazzjonijiet imwettqa bejn id-detenturi tad-drittijiet tal-awtur u l-utent finali bl-intervent ta' kumpannija inkarigata mill-għbir u mit-tqassim tal-ħlasijiet dovuti lill-awturi.

40. Għalhekk, fir-rigward tal-kunċett ta' “provvista ta' servizzi”, jista' jtifakkar, l-ewwel nett, preliminarjament, li, fl-Artikolu 24(1) tad-Direttiva tal-VAT, dan il-kunċett huwa ddefinit biss b'kuntrast ma' dak ta' “provvista ta' merkanzija”¹⁵.

41. It-tieni nett, kif ippreċiżat il-Qorti tal-Ġustizzja fis-sentenza SAWP, għandu jiġi evalwat, qabel il-kwistjoni dwar jekk provvista ta' servizzi tistax tikkonsisti fi trasferiment ta' proprjetà intangibbli, jekk tali tranżazzjoni ssirx bi ħlas. Fil-fatt, skont l-Artikolu 2(1)(c) tad-Direttiva tal-VAT, sabiex taqā' fl-ambitu ta' din tal-aħħar, tali provvista ta' servizzi għandha titwettaq, fi kwalunkwe każ, bi ħlas¹⁶. F'dan ir-rigward, il-Qorti tal-Ġustizzja fakkret li minn ġurisprudenza stabbilita jirriżulta li provvista ta' servizzi titwettaq bi ħlas, fis-sens tad-Direttiva tal-VAT, biss jekk bejn il-fornitur u l-benefiċjarju tkun teżisti relazzjoni legali li matulha jkun hemm skambju ta' provvisti reċiproċi, fejn il-ħlas li jircievi l-fornitur jikkostitwixxi l-korrispettiv effettiv tas-servizz mogħti lill-benefiċjarju¹⁷. Il-Qorti tal-Ġustizzja ddeċidiet li dan ikun il-każ jekk tkun teżisti rabta diretta bejn is-servizz mogħti u l-korrispettiv irċevut, billi s-somom imħallsin ikunu jikkostitwixxu l-korrispettiv effettiv għal servizz individwabbli pprovdut fil-kuntest ta' tali relazzjoni legali¹⁸.

11 Ara s-sentenza SAWP (punt 28).

12 Ara s-sentenza SAWP (punti 29 u 30).

13 Sentenza SAWP (punt 30).

14 Ara l-punti 45 sa 47 ta' dawn il-konkluzjonijiet.

15 Ara s-sentenza SAWP (punt 20).

16 Ara s-sentenza SAWP (punt 24).

17 Ara s-sentenzi SAWP (punt 25 u l-ġurisprudenza ċċitata), u tat-3 ta' Lulju 2019, UniCredit Leasing (C-242/18, EU:C:2019:558, punt 69 u l-ġurisprudenza ċċitata).

18 Ara s-sentenza SAWP (punt 26 u l-ġurisprudenza ċċitata).

42. It-tielet nett, “[l]-Artikolu 25 tad-Direttiva tal-VAT jelenka, b’mod indikattiv, tliet tranżazzjonijiet differenti li jistgħu jiġu kklassifikati bhala provvisti ta’ servizzi, fosthom dik fl-ittra (a), li [t]ikkonsist[i] fl-assenjazzjoni ta’ proprjetà intangibbli”¹⁹.

43. F’dan il-każ, huwa paċifiku li t-tranżazzjoni inkwistjoni fil-kawża prinċipali ma tikkostitwixxix provvista ta’ merkanzija, fis-sens tal-Artikolu 14(1) tad-Direttiva tal-VAT.

44. Fir-rigward tar-relazzjoni ġuridika li teżisti bejn id-detentur tad-drittijiet tal-awtur u l-utent finali, jidhirli li mil-legiżlazzjoni Rumena jirriżulta li dan id-detentur tad-drittijiet tal-awtur jista’ jiġi kklassifikat bhala “fornitur ta’ servizzi”, minkejja l-intervent ta’ intermedjarju, u li l-imsemmi detentur tad-drittijiet tal-awtur jirċievi korrispettiv fis-sens tal-ġurisprudenza stabbilita tal-Qorti tal-Ġustizzja²⁰. Għaldaqstant, minn dan jista’ jiġi dedott li jeżistu provvisti reċiproċi bejn id-detentur tad-drittijiet tal-awtur li jqiegħed ix-xogħol tiegħu għad-dispożizzjoni tal-utent u dan tal-aħħar li jhallsu sabiex ikun jista’ jipprezentah lill-pubbliku.

45. Fil-fatt, il-qorti tar-rinviju ppreċiżat li d-detenturi tad-drittijiet tal-awtur ma jistgħux iċedu d-drittijiet patrimonjali tagħhom lis-soċjetajiet li, għan-nom ta’ dawn id-detenturi, huma responsabbli mill-amministrazzjoni kollettiva u obligatorja tal-eżerċizzju tad-dritt ta’ komunikazzjoni tax-xogħlijiet mużikali lill-pubbliku. Hija ziedet li, qabel kull użu mir-repurtorju tax-xogħlijiet mużikali protett, l-utenti għandhom jagħmlu talba għal awtorizzazzjoni²¹, bi hlas, permezz ta’ liċenzja mhux esklużiva, liema talba għandha ssir bil-miktub.

46. Barra minn hekk, il-qorti tar-rinviju esponiet li d-drittijiet patrimonjali huma dovuti lid-detenturi ta’ drittijiet tal-awtur skont “metodoloġiji” nnegożjati, mal-utenti²², mis-soċjetà inkarigata mill-amministrazzjoni kollettiva tad-drittijiet tagħhom²³ u huma s-sugġett ta’ ġbir u ta’ tqassim tal-hlasijiet bejn id-detenturi tad-drittijiet konformement mad-deċiżjonijiet meħuda mill-membri tas-soċjetà għall-amministrazzjoni kollettiva²⁴. Minkejja li dawn id-deċiżjonijiet huma rregolati mil-liġi, il-hlasijiet irċevuti huma relatati mas-servizz mogħti, fil-forma ta’ somma f’daqqa jew ta’ perċentwali, kif ippreċiżaw il-Gvern Rumenu u l-Kummissjoni fl-osservazzjonijiet tagħhom quddiem il-Qorti tal-Ġustizzja²⁵.

47. Minn dan jirriżulta, fil-fehma tiegħi, li d-detentur tad-drittijiet tal-awtur jirċievi korrispettiv effettiv tal-awtorizzazzjoni li jikkomunika x-xogħol tiegħu lill-pubbliku li huwa jagħti lil utent finali li jkun talabha, u f’it huwa ta’ importanza li s-soċjetà għall-amministrazzjoni kollettiva tintervjeni għal awtur li ma jagħmilx parti mill-membri tagħha.

48. Inqis ukoll li l-amministrazzjoni kollettiva tar-remunerazzjoni kif ukoll il-klassifikazzjoni tagħha bhala obbligu legali ma humiex ta’ natura li jikkontestaw il-fatt li l-awtur jirċievi remunerazzjoni li tikkorrispondi għall-użu tax-xogħol tiegħu kkonsentit minnu.

19 Sentenza SAWP (punt 22).

20 Ara, f’dan ir-rigward, il-punt 41 ta’ dawn il-konkluzjonijiet.

21 Għal dan il-ġenru, il-kawża prinċipali, dwar il-komunikazzjoni ta’ xogħlijiet mużikali lill-pubbliku, tiddistingwi ruhha wkoll minn dik li tat lok għas-sentenza tas-3 ta’ Marzu 1994, Tolsma (C-16/93, EU:C:1994:80), dwar attività analoga sa fejn kienet tikkonsisti fid-daqq tal-mużika fit-toroq pubbliċi. Barra minn hekk, ebda remunerazzjoni ma kienet stipulata (ara l-punti 18 sa 20 ta’ dik is-sentenza).

22 Ara, bhala eżempju tal-metodi ta’ kalkolu tal-hlasijiet, b’mod partikolari, is-sentenza tal-11 ta’ Diċembru 2008, Kanal 5 u TV 4 (C-52/07, EU:C:2008:703, punti 37 sa 40), dwar hlasijiet li jvarjaw skont id-dhul tal-kumpanniji ta’ xandir bit-televiżjoni u skont kemm tkun ixxandret mużika bit-televiżjoni.

23 Mid-dokumenti tal-proċess jirriżulta li s-soċjetà għall-amministrazzjoni kollettiva hija inkarigata mill-amministrazzjoni kollettiva mhux biss tar-remunerazzjoni tal-awturi, iżda wkoll tad-drittijiet l-oħra li tagħhom huma detenturi l-membri tagħha. Ara l-Artikolu 125(2) tal-Liġi dwar id-Drittijiet tal-Awtur.

24 Ara l-Artikolu 134(2)(a) tal-Liġi dwar id-Drittijiet tal-Awtur.

25 Il-Kummissjoni rreferiet għall-Artikolu 131¹(2) tal-Liġi dwar id-Drittijiet tal-Awtur.

49. Fir-rigward tal-kwistjoni dwar jekk it-tranzazzjoni inkwistjoni fil-kawza prinċipali tistax tiġi kklassifikata bħala “assenjazzjoni ta’ proprjetà intangibbli” fis-sens tal-Artikolu 25(a) tad-Direttiva tal-VAT, għandu jiġi kkonstatat li, għalkemm l-istess domanda kienet saret fil-kawza li tat lok għas-sentenza SAWP, il-Qorti tal-Ġustizzja ddeċidiet li ma kienx neċessarju li tiġi eżaminata, peress li t-tranzazzjoni inkwistjoni f’dik il-kawza ma kinitx twettqet bi hlas fis-sens tal-Artikolu 2(1)(ċ) ta’ din id-direttiva²⁶.

50. Madankollu, il-Qorti tal-Ġustizzja rrilevat li l-Artikolu 25 tad-Direttiva tal-VAT jelenka, b’mod indikattiv, tliet tranzazzjonijiet differenti li jistgħu jiġu kklassifikati bħala provvisti ta’ servizzi, fosthom dik fl-ittra (a), li tikkonsisti fl-assenjazzjoni ta’ proprjetà intangibbli²⁷.

51. Għalhekk, jista’ jitqies li, fil-qasam tat-tassazzjoni tal-VAT, il-klassifikazzjoni tal-provvista ta’ servizzi fid-dawl tal-Artikolu 25 tad-Direttiva tal-VAT hija anċillari meta mqabbla ma’ dik meħtieġa skont l-Artikolu 2(1)(ċ).

52. Madankollu, peress li l-Qorti tal-Ġustizzja ziedet, fil-punt 32 tas-sentenza SAWP, il-frazi “jekk jitqies li d-detenturi ta’ drittijiet ta’ riproduzzjoni jistgħu jagħmlu l-assenjazzjoni ta’ proprjetà intangibbli, fis-sens tal-Artikolu 25(a) tad-Direttiva tal-VAT”, jiena tal-fehma li huwa opportun li jitneħħa kull dubju dwar l-interpretazzjoni ta’ din id-dispożizzjoni u li jiġi ppreċiżat, fir-rigward tat-tranzazzjoni inkwistjoni fil-kawza prinċipali, li l-għan tagħha huwa l-intaxxar ta’ provvista ta’ servizzi li tikkonsisti f’“assenjazzjoni ta’ proprjetà intangibbli”, fis-sens tal-Artikolu 25(a) tad-Direttiva tal-VAT.

53. L-ewwel nett, jista’ jsir tqabbil mal-Artikolu 59(a) tad-Direttiva tal-VAT²⁸, li jirrigwarda, b’mod partikolari, it-“trasferimenti u ċessjonijiet ta’ drittijiet ta’ l-awtur” fil-kategorija tal-provvista ta’ servizzi sabiex jiġi ddefinit il-post tat-tranzazzjonijiet taxxabli.

54. It-tieni nett, jista’ jinsilet l-argument li, fis-sentenza tad-19 ta’ Diċembru 2018, Il-Kummissjoni vs L-Awstrija²⁹, għat-tassazzjoni tal-VAT il-Qorti tal-Ġustizzja wettqet distinzjoni bejn, minn naħa, il-korrispettivi li jirriżultaw mid-drittijiet ta’ użu u ta’ sfruttament suċċessivi ta’ xogħlijiet li ma humiex xogħlijiet tal-arti grafika jew plastika u, min-naħa l-oħra, ir-remunerazzjoni dovuta għad-dritt tal-bejgħ mill-ġdid³⁰.

55. Għal dan il-għan, il-Qorti tal-Ġustizzja ddeċidiet li l-korrispettiv ibbażat fuq drittijiet ta’ użu u ta’ sfruttament suċċessivi ta’ xogħlijiet li ma humiex xogħlijiet tal-arti grafika u plastika huwa sugġett għall-VAT minħabba li dan il-korrispettiv dovut lill-awturi tagħhom jikkumpensa provvista mwettqa bi hlas, fis-sens tal-Artikolu 2(1) tad-Direttiva tal-VAT, li jikkorrispondi għat-tqegħid għad-dispożizzjoni repetut ta’ dawn ix-xogħlijiet³¹.

56. B’hekk, il-Qorti tal-Ġustizzja analizzat id-dritt ta’ użu ta’ xogħol il-moħħ bħala dritt esklużiv ta’ natura patrimonjali li jista’ jkun is-sugġett ta’ trasferiment b’mod repetut. Konsegwentement, jiena naqbel mal-opinjoni tal-Gvern Pollakk li l-kunċett ta’ “assenjazzjoni ta’ proprjetà intangibbli” jkopri t-tranzazzjonijiet fil-qasam tal-proprjetà intellettuali li jagħtu d-dritt ta’ użu ta’ proprjetà intangibbli, bħal, pereżempju, dawk relatati mal-għoti ta’ liċenzji.

26 Ara s-sentenza SAWP (punti 31 u 32).

27 Ara s-sentenza SAWP (punt 22).

28 Fil-verżjoni tagħha li tirriżulta mill-emenda tagħha permezz tad-Direttiva tal-Kunsill 2008/8/KE tat-12 ta’ Frar 2008 (ĠU 2008, L 44, p. 11).

29 C-51/18, EU:C:2018:1035.

30 Ara l-punti 36, 52 u 56 ta’ dik is-sentenza.

31 Ara s-sentenza tad-19 ta’ Diċembru 2018, Il-Kummissjoni vs L-Awstrija (C-51/18, EU:C:2018:1035, punt 54, li għandu jitqabbel mal-punti 56 u 57).

57. Dawn l-elementi kollha jwassluni sabiex nipproponi lill-Qorti tal-Ġustizzja li r-risposta għall-ewwel domanda preliminari tkun li l-Artikolu 2(1)(ċ) u l-Artikolu 25(a) tad-Direttiva tal-VAT għandhom jiġu interpretati fis-sens li d-detenturi ta' drittijiet tal-awtur ta' xogħlijiet mużikali jipprovdu servizzi, li jikkonsistu f'assenjazzjoni ta' proprjetà intangibbli, għall-benefiċċju ta' utent finali, f'dan il-każ organizzaturi tal-ispettakli li huma awtorizzati jikkomunikaw dawn ix-xogħlijiet lill-pubbliku, minkejja li l-ħlas bħala korrispettiv għal din l-awtorizzazzjoni jiġi rċevut, fisimha stess, minn soċjetà għall-amministrazzjoni kollettiva.

58. Fid-dawl tar-risposta għall-ewwel domanda, għandha tiġi analizzata t-tieni domanda tal-qorti tar-rinviju.

B. Fuq it-tieni domanda preliminari

59. It-tieni domanda preliminari hija intiza li tikklassifika, għall-finijiet tat-tassazzjoni tal-VAT, ir-relazzjonijiet ġuridici eżistenti bejn l-UCMR – ADA u, minn naħa, l-utenti tad-drittijiet ta' komunikazzjoni ta' xogħlijiet mużikali lill-pubbliku kif ukoll, min-naħa l-oħra, id-detenturi ta' dawn id-drittijiet li l-provvisti tagħhom huma mwettqin permezz tal-intervent tagħha.

60. Il-qorti tar-rinviju essenzjalment tistaqsi dwar l-interpretazzjoni tal-Artikolu 28 tad-Direttiva tal-VAT, fir-rigward tal-kriterji ddefiniti mill-Qorti tal-Ġustizzja fil-ġurisprudenza tagħha kif ukoll dwar il-konsegwenzi li għandhom jinsiltu minnha fil-qasam tal-fatturazzjoni minħabba l-karatteristiċi tas-servizz ipprovdut mis-soċjetà għall-amministrazzjoni kollettiva inkwistjoni, jiġifieri, minn naħa, il-ġbir tar-remunerazzjoni għal awturi li whud minnhom ma tawhiex mandat ġenerali ta' amministrazzjoni kollettiva tad-drittijiet tagħhom u, min-naħa l-oħra, l-obbligi previsti mil-liġi għall-eżerċizzju ta' din l-amministrazzjoni.

61. L-applikazzjoni tar-regoli partikolari għall-provvisti ta' servizzi minn aġent li jinvolvi ruħu fil-provvista ta' servizzi msemmija fl-Artikolu 28 tad-Direttiva tal-VAT tehtieg li dan l-aġent ikun persuna taxxabli għall-finijiet tal-VAT u li jaġixxi f'ismu stess, iżda għan-nom ta' haddieħor³².

62. Barra minn hekk, għandu jiġi enfasizzat li, skont ġurisprudenza tal-Qorti tal-Ġustizzja, “din id-dispożizzjoni toħloq *finzjoni legali ta' żewġ provvisti ta' servizzi identici* pprovduti konsekuttivament”³³.

63. Fir-rigward tal-kwalità ta' persuna taxxabli, nikkunsidra li jista' jiġi kkonstatat, kif iddeċidiet il-Qorti tal-Ġustizzja fis-sentenza tal-4 ta' Mejju 2017, Il-Kummissjoni vs Il-Lussemburgu³⁴, li s-soċjetà għall-amministrazzjoni kollettiva hija persuna taxxabli kompletament distinta minn dawk li taġixxi għan-nom tagħhom, jiġifieri l-awturi, li huma wkoll persuni taxxabli. Għaldaqstant, it-tranzazzjonijiet bejn is-soċjetà għall-amministrazzjoni kollettiva u dawn l-awturi għandhom jitqiesu li huma tranzazzjonijiet bejn persuni taxxabli li jaqgħu fil-kamp ta' applikazzjoni tal-VAT³⁵.

64. Fir-rigward tar-rwol eżerċitat mill-UCMR – ADA, nosserva, l-ewwel nett, li huwa ppreċizat fl-ewwel domanda preliminari li “*is-soċjetajiet għall-amministrazzjoni kollettiva jirċievu fisimhom stess, iżda għan-nom [tal-]proprjetarji, [drittijiet fuq ix-xogħlijiet mużikali] ħlasijiet għall-komunikazzjoni lill-pubbliku [ta' dawn ix-]xogħlijiet*”³⁶.

³² Ara s-sentenza Henfling *et* (punt 38) li tfakkar fid-distinzjoni li għandha ssir bejn l-aġent u l-mandatarju. Dan jaġixxi *f'isem* u għan-nom ta' *persuna oħra*.

³³ Sentenza Henfling *et* (punt 35). Korsiv miżjud minni. Ara wkoll il-punt 73 ta' dawn il-konklużjonijiet.

³⁴ C-274/15, EU:C:2017:333.

³⁵ Ara l-punt 82 ta' dik is-sentenza.

³⁶ Korsiv miżjud minni.

65. It-tieni nett, il-qorti tar-rinviju esponiet fit-talba tagħha għal deċizzjoni preliminari li, “*fil-każ fejn id-drittijiet patrimonjali huma dovuti lid-detenturi skont il-metodoloġiji nnegozjati mis-soċjetà għall-amministrazzjoni kollettiva mal-utenti, l-awtorizzazzjoni mhux esklużiva mogħtija lil utent mis-soċjetà għall-amministrazzjoni kollettiva tkun tinkludi s-somom [...] ta’ flus li l-persuna ġuridika tirċievi fisimha stess iżda għan-nom tad-detenturi tad-drittijiet patrimonjali*”³⁷.

66. It-tielet nett, il-qorti tar-rinviju enfasizzat li l-awtur ta’ xogħlijiet mużikali għandu d-dritt patrimonjali li jawtorizza jew li jipprojbixxi l-komunikazzjoni lill-pubbliku ta’ xogħlijiet, b’mod dirett jew indirett, liema dritt ma jistax ikun is-sugġett ta’ assenjazzjoni lis-soċjetà għall-amministrazzjoni kollettiva.

67. Konsegwentement, kif iddeċidiet il-Qorti tal-Ġustizzja fis-sentenza Henfling *et*³⁸, għalkemm hija l-qorti tar-rinviju li għandha tftitex b’mod partikolari liema hija n-natura tal-obbligi kuntrattwali tal-operatur ekonomiku kkonċernat fir-rigward tal-klijenti tiegħu, xorta jibqa’ l-fatt li l-funzjonament tajjeb tas-sistema komuni tal-VAT jeħtieġ minn din il-qorti verifika *konkrete ta’ natura li tistabbilixxi jekk, fid-dawl tad-data kollha tal-każ*, dan l-operatur kienx qiegħed jaġixxi effettivament f’ismu proprju waqt il-provvista ta’ servizzi tiegħu³⁹.

68. F’dan il-każ, il-qorti tar-rinviju jkollha għalhekk tivverifika l-kundizzjonijiet preċiżi li fihom aġixxiet is-soċjetà għall-amministrazzjoni kollettiva, kemm jekk għal wieħed mill-membri tagħha kif ukoll jekk le, peress li tali distinzjoni ma tirriżultax mil-liġi li tipprevedi l-intervent tagħha. F’dan ir-rigward, mir-risposti bil-miktub għad-domandi magħmula mill-Qorti tal-Ġustizzja niddeduci li ma għandhiex issir konfużjoni bejn il-mandat fis-sens tad-dritt ċivili u l-mandat mogħti minn ċerti awturi fis-sens tal-Liġi dwar id-Drittijiet tal-Awtur⁴⁰. Għalkemm dan jagħti l-kwalità ta’ membru tas-soċjetà għall-amministrazzjoni kollettiva, huwa ma jaffettwax ir-relazzjoni bejn is-soċjetà għall-amministrazzjoni kollettiva u l-utent finali għall-ġbir tal-ħlasijiet dovuti lid-detenturi ta’ drittijiet tal-awtur bħala korrispettiv għall-użu tax-xogħlijiet mużikali tagħhom għall-finijiet tal-komunikazzjoni tagħhom lill-pubbliku.

69. Huwa għalhekk li, sabiex tingħata risposta utli lill-qorti tar-rinviju, jistgħu jingħatawliha indikazzjonijiet misluta mill-informazzjoni li għandha l-Qorti tal-Ġustizzja⁴¹ fir-rigward ta’ kriterji differenti, fosthom dawk elenkati mill-Qorti tal-Ġustizzja fis-sentenza Henfling *et*⁴².

70. B’hekk jistgħu jittieħdu inkunsiderazzjoni l-indikazzjoni ta’ isem is-soċjetà għall-amministrazzjoni kollettiva fuq id-dokumenti mibgħuta lill-utenti meta tinħareġ il-liċenzja għall-komunikazzjoni tax-xogħlijiet lill-pubbliku kif ukoll l-aċċettazzjoni minnhom, skont il-kundizzjonijiet għall-użu tal-liċenzja, tal-ħlas tas-soċjetà għall-amministrazzjoni kollettiva.

71. Min-naħa tiegħi, inqis li l-informazzjoni kkomunikata lill-Qorti tal-Ġustizzja tikkonferma li, waqt il-ġbir, mingħand l-utenti tax-xogħlijiet mużikali, tal-ħlasijiet dovuti lid-detenturi tad-drittijiet tal-awtur bħala korrispettiv għal-liċenzji li jingħatawlihom, l-UCMR – ADA ma taġixxix fil-kwalità ta’ mandatarju tad-detenturi tad-drittijiet tal-awtur, kemm jekk huma membri jew le ta’ din is-soċjetà għall-amministrazzjoni kollettiva, iżda fisimha proprju għan-nom ta’ dawn id-detenturi.

37 Korsiv miżjud minni. Ara, bħala paragun, is-sentenza tat-3 ta’ Mejju 2012, Lebara (C-520/10, EU:C:2012:264, punti 29 u 38), dwar il-bejgħ mill-ġdid minn distributur ta’ skedi tat-telefon f’ismu proprju u għall-interessi tiegħu.

38 Mir-riċerki tiegħi jirriżulta li din hija l-unika sentenza li tista’ titqabbel mal-kawża prinċipali.

39 Ara s-sentenza Henfling *et* (punti 40 u 42).

40 Ara, b’mod partikolari, l-Artikolu 125(2) tal-Liġi dwar id-Drittijiet tal-Awtur, iċċitat fil-punt 15 ta’ dawn il-konkluzjonijiet.

41 Għandha titqabbel mas-sentenza Henfling *et* (punt 41).

42 Ara l-punt 43 ta’ dik is-sentenza.

72. Peress li l-kundizzjonijiet għall-applikazzjoni tal-Artikolu 28 tad-Direttiva tal-VAT jidhirli li huma ssodisfatti, għandhom jiġu ppreċiżati l-konsegwenzi li għandhom jinsiltu minnhom billi jsir riferiment għall-prinċipji mfakkra mill-Qorti tal-Ġustizzja b'mod partikolari fis-sentenza tal-4 ta' Mejju 2017, *Il-Kummissjoni vs Il-Lussemburgu*⁴³.

73. Għalhekk, minn naħa, il-Qorti tal-Ġustizzja ddeċidiet li, skont il-finzzjoni legali ta' żewġ provvisti ta' servizzi identiċi pprovduti b'mod konsekuttiv, maħluqa mill-Artikolu 28 tad-Direttiva tal-VAT, "l-operatur, li jinvolti ruħu fil-provvista ta' servizzi u li jikkostitwixxi l-aġent, huwa meqjus li, inizjalment, irċieva s-servizzi inkwistjoni mill-operatur li għall-benefiċċju tiegħu jkun qiegħed jaġixxi, li jikkostitwixxi l-prinċipal, qabel ma jipprovi, sussegwentement, dawn is-servizzi lill-klijent huwa stess"⁴⁴. Min-naħa l-oħra, il-Qorti tal-Ġustizzja qieset li, "[p]eress li l-Artikolu 28 tad-Direttiva [tal-VAT] jaqa' taħt it-Titolu IV, intitolat "Tranzazzjonijiet taxxabbli", ta' din id-direttiva, iż-żewġ provvisti ta' servizzi kkonċernati jaqgħu fil-kamp ta' applikazzjoni tal-VAT. Minn dan jirriżulta li, la l-provvista ta' servizzi li fiha jinvolti ruħu operatur hija sugġetta għall-VAT, ir-relazzjoni legali bejn dan l-operatur u l-operatur li għall-benefiċċju tiegħu dan ikun qiegħed jaġixxi hija wkoll sugġetta għall-VAT"⁴⁵.

74. Bħala eżempju, jista' jiġi ppreċiżat li, fil-każ ta' "relazzjoni bejn impriża li teżercita attività ta' għbir ta' mhatri u operatur ekonomiku li jinvolti ruħu fil-għbir tal-imhatri f'ismu proprju iżda għall-benefiċċju tal-imsemmija impriża"⁴⁶, il-Qorti tal-Ġustizzja ddeċidiet li "r-rabta legali ma titnissilx direttament bejn il-ġugatur u l-impriża li għall-benefiċċju tagħha l-operatur li jinvolti ruħu jkun qiegħed jaġixxi, iżda bejn dan l-operatur u l-ġugatur, minn naħa, u bejn dan l-operatur u l-imsemmija impriża, min-naħa l-oħra"⁴⁷. Madankollu, għall-finijiet tal-VAT, ir-rwol rispettiv tal-fornitur ta' servizzi u ta' min iħallas huwa invertit b'mod fittizju⁴⁸.

75. Fir-rigward tal-konsegwenzi konkreti ta' tali interpretazzjoni li l-qorti tar-rinviju tistaqsi dwarhom, jiena naqbel mal-opinjonijiet konverġenti kkomunikati lill-Qorti tal-Ġustizzja mill-partijiet ikkonċernati li jgħidu li s-soċjetà għall-amministrazzjoni kollettiva tirċievi mingħand l-utent finali somom li jikkorrispondu għall-ħlas dovut lill-awtur ikkonċernat kif ukoll għall-kummissjoni tagħha⁴⁹, inkluża l-VAT. Peress li din is-soċjetà taġixxi f'isimha stess, il-baži taxxabbli tagħha għall-VAT hija, fil-fehma tiegħi, konformement mal-prinċipju ġenerali stabbilit fl-Artikolu 73 tad-Direttiva tal-VAT, is-somom kollha miġbura mingħand l-utent finali bħala korrispettiv tal-assenjazzjoni tad-drittijiet tal-awtur⁵⁰, mingħajr VAT. Kif jippreċiżaw il-Gvern Rumenu u l-Gvern Pollakk, għall-għbir tal-ħlas dovut għall-użu tax-xogħlijiet muzikali, is-soċjetà għall-amministrazzjoni kollettiva għandha toħroġ fattura f'isimha lill-organizzatur tal-ispettakli.

43 C-274/15, EU:C:2017:333.

44 Sentenza tal-4 ta' Mejju 2017, *Il-Kummissjoni vs Il-Lussemburgu* (C-274/15, EU:C:2017:333, punt 86 u l-ġurisprudenza ċċitata).

45 Sentenza tal-4 ta' Mejju 2017, *Il-Kummissjoni vs Il-Lussemburgu* (C-274/15, EU:C:2017:333, punt 87 u l-ġurisprudenza ċċitata). Ara, ukoll, is-sentenza tad-19 ta' Diċembru 2019, *Amărăști Land Investment* (C-707/18, EU:C:2019:1136, punt 38).

46 Sentenza *Henfling et* (punt 27).

47 Sentenza *Henfling et* (punt 33).

48 Ara s-sentenza *Henfling et* (punt 35).

49 Din hija l-kummissjoni dovuta meta jingabar il-ħlas, miġbura fuq l-ammont ta' dan il-ħlas. Ara l-Artikolu 134(2)(b) u (e) tal-Liġi dwar id-Drittijiet tal-Awtur, iċċitat fil-punt 20 ta' dawn il-konkluzjonijiet. Ara, f'dan ir-rigward, is-sentenza tal-24 ta' Novembru 2011, *Circul Globus București* (C-283/10, EU:C:2011:772, punt 20).

50 Nippreċiża li l-espressjoni "assenjazzjoni ta' drittijiet" tkopri, f'dan il-każ, it-tranzazzjonijiet li jaqgħu taħt l-eżerċizzju tad-dritt ta' rappreżentanza protett.

76. Fir-rigward tal-awtur, li rċieva minghand is-soċjetà għall-amministrazzjoni kollettiva s-somma mħallsa mill-utent finali li tikkorrispondi biss għall-ħlas, wara t-tnaqqis tal-kummissjoni dovuta lil din is-soċjetà, VAT inkluża, fil-fehma tiegħi dan huwa taxxabli fuq din il-bażi minghajr VAT. Fil-prattika, kif jesponu l-Gvern Rumen u l-Gvern Pollakk, kif ukoll il-Kummissjoni fl-osservazzjonijiet bil-miktub tagħhom, dan għandu jirriżulta fil-ħruġ ta' fattura mill-awtur lis-soċjetà għall-amministrazzjoni kollettiva li tirrigwarda l-ħlas li huwa jkun irċieva⁵¹ u l-VAT li għaliha huwa sugġett.

77. Din il-parti tal-VAT għandha, fil-fatt, tkun tista' titnaqqas mill-bażi taxxabli tas-soċjetà għall-amministrazzjoni kollettiva, skont l-Artikolu 168 tad-Direttiva tal-VAT. Għalhekk, din is-soċjetà għandha tħallas biss is-somma li tikkorrispondi għall-parti tal-VAT dovuta mill-awtur fuq il-kummissjoni tagħha.

78. Madankollu, jiena tal-fehma li din il-kummissjoni ma għandhiex tiġi ffatturata mis-soċjetà għall-amministrazzjoni kollettiva lill-awtur, peress li ma hijiex taxxabli bħala tali, minħabba l-finzjoni magħmula abbażi tal-Artikolu 28 tad-Direttiva tal-VAT.

79. F'dawn iċ-ċirkustanzi, il-prinċipju ta' newtralità fiskali, essenzjali fil-qasam tal-VAT, jidherli li huwa kompletament osservat, peress li din it-taxxa hija sostnuta mill-utent finali⁵², li ħallasha lis-soċjetà għall-amministrazzjoni kollettiva fuq it-tranzazzjoni kollha, u peress li l-VAT tithallas lura minn din is-soċjetà u mill-awtur rispettivament.

80. Fil-każ kuntrarju, jiġifieri fil-każ fejn is-soċjetà għall-amministrazzjoni kollettiva taġixxi f'isem id-detenturi tad-drittijiet tal-awtur, hija biss is-somma rċevuta bħala korrispettiv għat-tranzazzjoni ta' intervent li tikkostitwixxi l-bażi taxxabli għal din is-soċjetà.

81. Fil-fatt, f'tali każ, din tkun tranzazzjoni taxxabli bħal kull provvista ta' servizzi, konformement mal-Artikolu 2(1)(c) tad-Direttiva tal-VAT. Id-detentur tad-drittijiet tal-awtur għandu għalhekk iħallas lura l-VAT irċevuta mis-soċjetà għall-amministrazzjoni kollettiva minghand utent finali. Huwa jnaqqas il-VAT dovuta lil din is-soċjetà għat-tranzazzjoni ta' intervent li din tkun iffatturatu.

82. Fid-dawl ta' dawn l-elementi kollha, jidherli li tista' tingħata risposta lill-qorti tar-rinviju li l-Artikolu 28 tad-Direttiva tal-VAT għandu jiġi interpretat fis-sens li, sa fejn soċjetà għall-amministrazzjoni kollettiva tinvolvi ruħha f'isimha stess, iżda għan-nom ta' detenturi ta' drittijiet tal-awtur ta' xogħlijiet muzikali, fil-ġbir tal-ħlasijiet dovuti lilhom bħala korrispettiv għall-awtorizzazzjoni li jiġu użati x-xogħlijiet tagħhom mogħtija lill-pubbliku, dawn id-detenturi jitqiesu li jipprovdu dan is-servizz lis-soċjetà għall-amministrazzjoni kollettiva u din hija meqjusa li tipprovdi l-istess servizz lill-utent finali. F'każ bħal dan, is-soċjetà għall-amministrazzjoni kollettiva toħroġ fatturi f'isimha stess lill-utent finali li fihom jidheru s-somom kollha rċevuti minghandu, inkluża l-VAT. Id-detenturi tad-drittijiet tal-awtur ikollhom joħorġu fatturi li jinkludu l-VAT għas-servizz ipprovdu għall-ħlas lis-soċjetà għall-amministrazzjoni kollettiva għall-finijiet tat-tnaqqis ta' din it-taxxa.

⁵¹ Ara n-nota ta' qiegħ il-paġna 49.

⁵² Ara, b'mod partikolari, is-sentenza tat-3 ta' Mejju 2012, Lebara (C-520/10, EU:C:2012:264, punti 23 sa 25).

V. Konkluzjoni

83. Fid-dawl tal-kunsiderazzjonijiet preċedenti, nipproponi lill-Qorti tal-Ġustizzja sabiex tirrispondi għad-domandi preliminari magħmula mill-Înalta Curte de Casație și Justiție (il-Qorti Għolja tal-Kassazzjoni u tal-Ġustizzja, ir-Rumanija) kif ġej:

- 1) L-Artikolu 2(1)(ċ) u l-Artikolu 25(a) tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud għandhom jiġu interpretati fis-sens li d-detenturi ta' drittijiet tal-awtur ta' xogħlijiet mużikali jipprovdu servizzi, li jikkonsistu f'assenjazzjoni ta' proprjetà intangibbli, għall-benefiċċju ta' utent finali, f'dan il-każ organizzaturi tal-ispettakli li huma awtorizzati jikkomunikaw dawn ix-xogħlijiet lill-pubbliku, minkejja li l-ħlas bħala korrispettiv għal din l-awtorizzazzjoni jiġi rċevut, f'isimha stess, minn soċjetà għall-amministrazzjoni kollettiva.
- 2) L-Artikolu 28 tad-Direttiva 2006/112 għandu jiġi interpretat fis-sens li, sa fejn soċjetà għall-amministrazzjoni kollettiva tinvolti ruħha f'isimha stess, iżda għan-nom ta' detenturi ta' drittijiet tal-awtur ta' xogħlijiet mużikali, fil-ġbir tal-ħlasijiet dovuti lilhom bħala korrispettiv għall-awtorizzazzjoni li jiġu użati x-xogħlijiet tagħhom mogħtija lill-pubbliku, dawn id-detenturi jitqiesu li jipprovdu dan is-servizz lis-soċjetà għall-amministrazzjoni kollettiva u din hija meqjusa li tipprovdi l-istess servizz lill-utent finali. F'każ bħal dan, is-soċjetà għall-amministrazzjoni kollettiva toħroġ fatturi f'isimha stess lill-utent finali li fihom jidhru s-somom kollha rċevuti mingħandu, inkluża l-VAT. Id-detenturi tad-drittijiet tal-awtur ikollhom joħorġu fatturi li jinkludu l-VAT għas-servizz ipprovdut għall-ħlas lis-soċjetà għall-amministrazzjoni kollettiva għall-finijiet tat-tnaqqis ta' din it-taxxa.